

---

## Bharata Gauravam 1

భారతగౌరవమ్ ౧

### Document Information

---

Text title : Bharata Gauravam 1

File name : bhAratagauravam1.itx

Category : misc, sanskritgeet

Location : doc\_z\_misc\_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : August 3, 2020

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 3, 2020

*sanskritdocuments.org*

---

భారతగౌరవమ్ ౧



(ద్రుతవిలమిభ్రతమ్)

జయతి భారత-రాష్ట్ర-వసున్ధరా  
జయతి గౌరవ-సౌఖ్య-సముజ్జ్వలా ।  
జయతి జీవన శక్తి-సుధాఽఽపగా  
జయతి భూతి-విభూషిత-విగ్రహా ॥

సకల-సంస్కృతి సంస్కృతి-సూత్రధా  
నిఖిల మానవ-మాన-వివర్ధినీ ।  
దురిత- దుఃఖ భయౌఘ నివారిణీ  
జయతి భారతభూ సుఖదా సదా ॥

నవ-సుకీర్తి-సముజ్జ్వల-శోభయా  
ఘృత-గుణావలి-దీప్తి-ప్రదీపితా ।  
సకల-లోక విలోచన-రూపిణీ  
అభయదా వరదా సుఖ-సారిణీ ॥

అమిత-దాన-వితోషిత-మానవాః  
దహన-శక్తి వినాశిత-దానవాః ।  
విబుధ గీత-గుణోచ్ఛయ-శాలినీ  
నవ-యశస్తతి-మౌక్తిక-మాలినీ ॥

గుణవతామనిశం హిత-సాధనీ  
కుకృతినామనిశం భయ-సాధనీ ।  
అనుదినం ప్రగతిం దధతీ ముదా  
హరతి కస్య నరస్య న మానసమ్ ॥

నికష ధర్షణ-జాత-మహాత్విషో  
దధతి స్వర్ణరుచః జయినో జనాః ।  
శ్రమ వికాస-గుణాజన విశ్రుతా

జగతి నేతృపదం దఘతే బుధాః ॥

ఖర-మరీచి-మరీచి-సమ ప్రభా  
 తుహిన-దీధితి-దీధితి-శోభనా ।  
 వసుధరా వసుధా హిత-కామ్యయా  
 జహతి వర్ష నిజం సమరే ఖరే ॥

నవ-నవాఙ్కర శాద్బల శోభినీ  
 కుసుమ-సంహతి సమభృత-మాధురీ ।  
 హిమ సమృద్ధి సమేధిత గౌరవా  
 వహతి భారతభూర్గరిమోచ్చయమ్ ॥

అరుణిమా౭౭నన-పద్మచయే శ్రితం  
 తరుణిమా యుగ మానస-సంస్థితమ్ ।  
 మధురిమా వచనే హృది వర్తమి  
 ప్రయయతే౭స్య యశో భువనో౭ఖిలే ॥

యుధి బహు కతి నైవ కలేవరం  
 వరమమస్తు హుతాత్మవతా న వా ॥

ప్రలయ-వహ్ని-సమా ప్రలయావహః  
 జగతి పౌరవరాః శ్రియమాశ్రితాః ॥ ॥ ।  
 శ్రుతి-నినాద-సముజ్జ్వల-మానసా  
 సుకృత-కర్మ-విపాక-విభాభృతః ।  
 బుధవరా భువి లబ్ధ-సుకీర్తయో  
 రురుచిరే౭త్ర జగద్ధిత-లాలసా ॥

వసుభృతో వసుధామవగ్రాహ్య యే  
 భవ-విభూతి-విభూషిత-జీవనా ।  
 వసుతతిం నిజ దేశ-హితాయ యే  
 విపణినో బిజహుస్త ఇమే౭ర్చితా ॥

శ్రమజర్వైవిజయం క్వ చ నార్జితం  
 శ్రమిభిరాత్త-గుణోచ్చయ-శాలిభిః ।  
 గురుతరం గరిమాణమవాప్య తే  
 సకల-లోక-లలామ-సృతిం యయుః ॥

అసమ-శౌర్య-ప్రధర్షిత-శత్రవో  
 నిజ-పతివ్రత-ధర్మ-శ్రిత-శ్రియః ।  
 హితమవేక్ష్య భువో ధృతహితయః  
 కథమమూర్లలనా న గుణాస్పదాః ॥

బటుజనైర్యన్ధర్మి స్వపౌరుషం  
 సమరమేత్య తదాఽఽఙ్ఘప్రశాస్తయైః ।  
 జహురిమే నిజజీవనమాహవే  
 గుణవతామవతాం చ ధురి స్థితా ॥

నిజసుఖాన్యవమత్య ధృతవ్రతా,  
 భరత-భూ-హిత సాధన-తత్తరా ।  
 విబుధ-వృన్ధ-సుగీత-గుణోచ్చయా,  
 యతివరాం భువనే శ్రితకీర్తయః ॥

సకలమన్ధ-తమస్తతి-సన్తతం  
 జగదభూదిదమేవ శుచాఽఽకులమ్ ।  
 శ్రుతి నినాద-ప్రణోదిత తామసా  
 ఋషివరాస్త ఇమే మహిలా హితాః ॥

స్వయశసా తపసా చ సమేధితాః  
 సకల-లోక హితాయ కృతశ్రమాః ।  
 నిఖిల మోహ-మహాసుర-నాశకాః  
 మునివరా ప్రథితా భువనేఽఖిలే ॥

భరత భూ-గుణ-గౌరవ-కీర్తనే  
 మతిరుదేతి ముదా ప్రమదావహా ।  
 స్వ ధరణీ గుణ-కీర్తన-విశ్రుత,  
 అమరతా లభతే సుకవి సదా ॥

భరత-భూ-హిత చిన్తన తత్పరాః,  
 భరత-భూ హిత త్యక్త కలేవరాః ।  
 భరత-భూ-గుణ-గౌరవ-సత్కృతాః,  
 భరత-భూ-తనయాస్త ఇమే సురాః ॥

*Bharata Gauravam 1*

pdf was typeset on August 3, 2020

Please send corrections to [sanskrit@cheerful.com](mailto:sanskrit@cheerful.com)

